

April 19, 2024

आकाशवाणी

समाचार अबिगेल राईबाट सुन्नुहोस्।

प्रमुख समाचार:

1. लोकसभा चुनावको पहिलो चरणको मतदान शान्तिपूर्ण रूपमा सम्पन्न
2. लोकसभा चुनावको तेस्रो चरणको लागि उम्मेदवारी दर्ता गर्ने आज अन्तिम दिन
3. नौसेना उप प्रमुख वाइस एडमिरल दिनेश के त्रिपाठी भारतीय नौसेनाको नयाँ प्रमुख नियुक्त
4. भारतीय रेलवेले गर्मी यामलाई ध्यानमा राख्दै अतिरिक्त रेलहरू सञ्चालनमा ल्याउँदै
5. अनि IPL क्रिकेटमा लखनउ सुपर जायन्ट्सले आज साँझ चेन्नई सुपर किंग्ससँग खेल्ने

अब समाचार विस्तारमा

1. LS Election 1st Phase

लोकसभा चुनावको पहिलो चरणको मतदान शान्तिपूर्ण रूपमा सम्पन्न भएको छ । यस चरणमा १७ राज्य र ४ केन्द्र शासित प्रदेशका १०२ सिटका लागि मतदान भएको थियो। जसमध्ये १८ सिट अनुसूचित जाति र ११ सिट अनुसूचित जनजातिका लागि आरक्षित थिए । साँझ ५ बजेसम्म त्रिपुरामा ७५ प्रतिशतभन्दा बढी, पश्चिम बंगालमा ७७ प्रतिशत, मेघालयमा करिब ७० प्रतिशत, मणिपुरमा ६७ प्रतिशत, मध्य प्रदेशमा ६३ प्रतिशत, पुडुचेरीमा ७३ प्रतिशत, नागाल्याण्डमा करिब ५६ प्रतिशत, मिजोरममा ५२ प्रतिशतभन्दा बढी, राजस्थानमा ५० प्रतिशतभन्दा बढी, सिक्किममा ६७ प्रतिशतभन्दा बढी, तमिलनाडुमा ६२ प्रतिशत, उत्तर प्रदेशमा ५७ प्रतिशतभन्दा बढी, उत्तराखण्डमा ५३ प्रतिशतभन्दा बढी, बिहारमा ६५ प्रतिशतभन्दा बढी, उत्तर प्रदेशमा ४६ प्रतिशतभन्दा बढी, अरुणाचल प्रदेशमा ६३ प्रतिशत, अण्डमान र निकोबार टापुमा झण्डै ७७ प्रतिशत, असममा ७१ प्रतिशत, छत्तीसगढमा ६३ प्रतिशत, लक्षद्वीपमा ५९ प्रतिशत मत खसेको थियो। यस चरणमा तमिलनाडुका सबै ३९ र उत्तराखण्डका सबै ५ सिटका लागि मतदान भएको थियो । राजस्थानका १२, उत्तर प्रदेशका ८, मध्य प्रदेशका ६, महाराष्ट्र र असमका पाँच-पाँच, बिहारका ४, पश्चिम बंगालका ३, मेघालय र अरुणाचल प्रदेशका दुई-दुई, त्रिपुरा, सिक्किम, मिजोरम, नागाल्याण्ड, जम्मू र कश्मीर, अण्डमान र निकोबार, पुडुचेरी, लक्षद्वीप र मणिपुरमा एक-एक सीटका लागि मतदान भएको थियो ।

Election Update

अरुणाचल प्रदेशमा विधानसभा चुनावका लागि साँझ ५ बजेसम्म ६४.६ प्रतिशत मतदान भएको थियो । ६० सदस्यीय संसदको ५० सिटका लागि आज मतदान भएको छ । राज्यका १० सिटमा भारतीय जनता पार्टीका उम्मेदवार निर्विरोध विजयी भएका छन् । सिक्किममा विधानसभा चुनावका लागि साँझ ५ बजेसम्म ६७.९५ प्रतिशत र लोकसभा समष्टिका लागि ६८.०६ प्रतिशत मतदान भएको छ। ३२ सदस्यीय विधानसभाका लागि १२ महिलासहित १४६ उम्मेदवार चुनावी मञ्चमा छन् ।

2. 3rd Phase

यससँगै लोकसभा चुनावको तेस्रो चरणको लागि उम्मेदवारी दर्ता गर्ने आज अन्तिम दिन हो।

3. By-Polls

तमिलनाडुको विलाभानकोड विधानसभा सीटका लागि आज उपचुनाव सम्पन्न भयो। बेलुकी ५ बजेसम्म ५६.६८ प्रतिशत मतदान भएको थियो। त्यसैगरी त्रिपुराको रामनगर विधानसभा उपचुनावका लागि बेलुका ५ बजेसम्म ६७.८१ प्रतिशत मत खसेको थियो।

Manipur - Voting

मणिपुरमा लोकसभा चुनावको पहिलो चरणको मतदान कुन ठूलो हिंसात्मक घटना बिना सम्पन्न भयो। प्राप्त जानकारीअनुसार साँझ ५ बजेसम्म भित्री मणिपुर संसदीय निर्वाचन क्षेत्रमा ७२.३२ प्रतिशत मतदान भयो भने बाहिरी संसदीय निर्वाचन क्षेत्रमा ६१.९८ मत खसेको छ। भित्री मणिपुर संसदीय क्षेत्र ३२ विधानसभा क्षेत्रहरू मिलेर बनेको छ र चार विधानसभा क्षेत्रहरूमा ८० प्रतिशत मतदान भएको छ।

समाचार आकाशवाणीबाट सुन्दै हुनुहुन्छ....

Key Contestants

लोकसभा चुनावको पहिलो चरणमा कुल एक हजार ६ सय २५ उम्मेदवार चुनावी मञ्चमा छन्। जसमा केन्द्रीय सडक यातायात तथा राजमार्ग मन्त्री श्री नितिन गडकरी, उत्तराखण्डका पूर्व मुख्यमन्त्री श्री त्रिवेन्द्र सिंह रावत, रक्षा तथा पर्यटन राज्यमन्त्री श्री अजय भट्ट, केन्द्रीय कानून तथा न्याय मन्त्री श्री अर्जुन राम मेघवाल, त्रिपुराका पूर्व मुख्यमन्त्री श्री विप्लव कुमार देब, तमिलनाडुका भाजपा प्रमुख श्री के अन्नामलाई, तेलंगानाका पूर्व राज्यपाल डा तमिलिसाई सौन्दरराजन, डी.एम.के. नेता श्री कनिमोई, तमिलनाडुका पूर्व मुख्यमन्त्री श्री ओ. पन्नियार सेल्वम, फिल्म स्टार राधिका शरदकुमार, केन्द्रीय पशुपालन तथा दूध राज्यमन्त्री श्री सञ्जीव बलियान र कांग्रेस नेता श्री कमलनाथका पुत्र श्री नकुल नाथ छन्।

Akhilesh Rally

समाजवादी पार्टीका नेता श्री अखिलेश यादवले एनडीए सरकारले किसानको हितमा ध्यान नदिएको आरोप लगाउनुभएको छ। नोएडामा चुनावी सभालाई सम्बोधन गर्दै उहाँले यदि INdia गठबन्धन सत्तामा आएमा किसानहरूलाई न्यूनतम समर्थन मूल्य दिने कानूनी ग्यारेन्टी सुनिश्चित गरिने बताउनुभयो। श्री अखिलेश यादवले समाजवादी पार्टीले सधैं उत्तर प्रदेशको विकासका लागि काम गरेको दाबी गर्नुभयो।

4. Mallikarjun – Bihar

कांग्रेस अध्यक्ष श्री मल्लिकार्जुन खर्गेले भारतीय जनता पार्टी महँगी र बेरोजगारी जस्ता वास्तविक मुद्दाबाट भागेको बताउनुभएको छ। बिहारको कटिहारमा एक जनसभालाई सम्बोधन गर्दै श्री खर्गेले जनतालाई संविधान र विभाजनकारी शक्तिहरू विरुद्ध खडा हुन आह्वान गर्नुभयो। उहाँले भाजपाले पञ्जाब शक्ति र प्रवर्तन एजेन्सीहरूको दुरुपयोग गरेर राज्यहरूमा निर्वाचित सरकारहरूलाई पतन गरिरहेको आरोप लगाउनुभयो। यसअघि कांग्रेस अध्यक्षले बिहारको किशनगञ्जमा पहिलो सार्वजनिक सभा गर्नुभएको थियो।

Navy Chief

नौसेना उप प्रमुख वाइस एडमिरल दिनेश के त्रिपाठीलाई भारतीय नौसेनाको नयाँ प्रमुख नियुक्त गरिएको छ। उहाँले एडमिरल आर हरि कुमारको स्थान ग्रहण गर्नु हुनेछ। आर हरि कुमार महिनाको यस ३० तारिखमा सेवानिवृत्त हुनु हुनेछ। भाइस एडमिरल दिनेश त्रिपाठीलाई कर्तव्यपरायण र निष्ठाका लागि अति विशिष्ट सेवा पदक र नौसेना पदक प्रदान गरिएको छ।

Railway Summer

गर्मीमा यात्रुहरूको बढ्दो माग र सुविधालाई ध्यानमा राखेर भारतीय रेलवेले 9,111 थप यात्राहरू सञ्चालन गर्ने भएको छ। यो गत वर्षको गर्मीको तुलनामा धेरै छिन् । रेल मन्त्रालयका अनुसार देशभरका प्रमुख गन्तव्यहरूलाई जोड्न थप ट्रेनहरू सञ्चालन गर्ने योजना बनाएको छ। गर्मी मौसममा, रेलवे स्टेशनहरूमा पिउने पानीको उपलब्धता सुनिश्चित गर्न निर्देशन दिइएको छ। सबैभन्दा प्रमुख र महत्त्वपूर्ण रेलवे स्टेशनहरूमा भीड नियन्त्रणको विस्तृत व्यवस्था गरिएको छ।

Tennis – Bavarian ITC

बर्भेरियन अन्तर्राष्ट्रिय टेनिस प्रतियोगितामा भारतका युकी भाम्बरी र उनका फ्रान्सेली जोडी अल्बानो ओलिभेट्टी जर्मनीको म्युनिखमा भएको पुरुष युगलको सेमिफाइनलमा पुगेका छन् । यो जोडीले क्वाटरफाइनलमा रोबर्ट ग्यालोवे र इभान किडको

अमेरिकी जोडीलाई सोझो सेटमा पराजित गर्‍यो। अब भाम्बरी र ओलिभेट्रीले सेमिफाइनलमा अस्ट्रियाको अलेक्जेन्डर एर्लर र लुकास मेइडलरको जोडीसँग प्रतिस्पर्धा गर्नेछन्।

5. IPL Cricket

आईपीएल क्रिकेटमा आज लखनउको एकना स्टेडियममा लखनउ सुपर जायन्ट्सले चेन्नई सुपर किंग्ससँग प्रतिस्पर्धा गर्दैछ। यो खेल अहिले बेलुकी साढे सात बजे सुरु हुनेछ। हिजो चण्डीगढमा भएको खेलमा मुम्बई इन्डियन्सले पञ्जाब किंग्सलाई ९ रनले पराजित गर्‍यो।

6. IMD Weather

मौसम विभागले ओडिशा र पश्चिम बङ्गालको गंगा क्षेत्रहरूमा भीषण लू चल्ने अनुमान गरेको छ। झारखण्ड, उत्तरी कोंकण, सौराष्ट्र, मध्य महाराष्ट्र, तटीय आन्ध्र प्रदेश, तेलंगाना, तमिलनाडु र पुडुचेरीमा पनि यस्तै चिको गर्मीको अवस्था रहनेछ।

अन्त्यमा यस बुलेटिनका प्रमुख समाचार पुनः एकपटक

1. लोकसभा चुनावको पहिलो चरणको मतदान शान्तिपूर्ण रूपमा सम्पन्न
2. लोकसभा चुनावको तेस्रो चरणको लागि उम्मेदवारी दर्ता गर्ने आज अन्तिम दिन
3. नौसेना उप प्रमुख वाइस एडमिरल दिनेश के त्रिपाठी भारतीय नौसेनाको नयाँ प्रमुख नियुक्त
4. भारतीय रेलवेले गर्मी यामलाई ध्यानमा राख्दै अतिरिक्त रेलहरू सञ्चालनमा ल्याउँदछ
5. अनि IPL क्रिकेटमा लखनउ सुपर जायन्ट्सले आज साँझ चेन्नई सुपर किंग्ससँग खेल्ने

आकाशवाणीबाट सुन्दै हुनुहुन्थ्यो समाचार, पूरा भयो।